

L-innijiet ta' Mro. Angelo Pullicino (1904-79)

(I) Innu Popolari San Ġiljan

Manoel Pirotta
manoel.pirotta@um.edu.mt

Astratt: Bħala bidu għal din is-sensiela ta' innijiet ta' Mro. Angelo Pullicino (1904-79), jixraq li, l-ewwel artiklu jkun iddedikat lill-Innu Popolari San Ġiljan. Jekk id-data u l-post eżatt ta' fejn twieled San Ġiljan huma misturin fiċ-ċpar tal-imghoddi, l-istess jista' jingħad fir-rigward tal-ħolqien ta' dan l-innu popolari tant għall-qalb il-poplu Ġiljaniz. Izda qabel ma ngħaddu biex niżvelaw dati u ċirkustanzi ta' meta u kif inkiteb dan l-innu, u mbagħad issirli analiżi muzikali dettaljata, xieraq li l-ewwel nintroduċu 'l dan il-qaddis.

Kliem muftieħ: Innu popolari, San Ġiljan, Leggenda ta' San Ġiljan, Innu Popolari San Ġiljan, Banda tad-*Domus*, Spiru Tanti, Mro. Angelo Pullicino, Silvio Frendo, Dun Amabile Bonanno (kappillan), Ġuzeppi Cassar (promotur), Banda San Ġiljan.



INNU LIL SAN GILJAN
Mużika: A. Pullicino
Versi: S. Frendo
Lil-Ġiljan bniadem tas-sama
Aħna neplnu lil-kbir għal
Minn għajnejna tofraq demgħa
Meta n-nies tiffir itfih.
Int dawwalt il-pajjiz tegħna
Int neqgħit il-poplu wkoll
Zelu kbir ta' pura mħabba
L-imnar kollu int mort itoll.
Spart ckeken int mort tiffah
Minnha kbira b'ħakk unjil
Int fejqat falna marid lejha
U bil-mħabba n-nies imlejt.
Aħna ikoll miegħek induru
U noffrulek kull tiffir
Aħna mħabba lilek minn
Meta tabna lej il-ir.
Aħna ikoll madwarek qiegħda
Għarkobbajna nitoluk
Li ttabbja minna ibagħt ilha
Bax fi-sama ingawduk.
Magħqudin ikoll f'leib wiefed
Bukett ckeken aħna nituk
Minn go qabna dan jittieħed
Oma kbira b'ħakk nuruk.

Paġna ta' quddiem tal-volantin li kien inhareg mill-Banda San Ġiljan.
Fih jigbor il-vrus tat-tlitt innijiet: l-Innu Popolari, tal-Banda, u t-'Tiffir'

Min kien San Ġiljan?:

Hafna studjużi serji jahsbu li, hajjet San Ġiljan tista' tkun biss leggenda u li fiha l-affarijiet irrakkontati jistgħu jkunu tabilhaqq mibnija fuq fatti storiċi, filwaqt li oħrajn jistgħu jkunu biss ħlieqa tan-nies.

Il-ġrajja tal-qaddis jista' jagħtihelna f'forma sempliċi l-essej ta' Yan Edward Pirotta, iben waħdieni tal-awtur, li dak iż-żmien kien għadu tfajjel ta' għaxar snin, rebbieħ tat-tielet premju fil-'Kompetizzjoni Kitba Dun Anton Xiberras 2006' li jgħib l-isem ta' 'San Ġiljan u aħna t-fal':

... Ġiljan kien geġ minn familja nobbli ... u kiber fl-għozza u l-imħabba tal-ġenituri ... Darba fost l-oħrajn, waqt li kien għall-kaċċa, resqet fuqu ċerva, u qaltlu: "Int għad toqtol lil ġenituri tiegħek". Imbikkem għall-aħħar, huwa telaq għal għonq it-triq u mar jgħix f'art imbiegħda biex mingħalih jahrab mill-profezija ... izda qabduh xi suldati u ħaduh quddiem is-Sultan. Ġiljan wera ruħu kemm kien gwerrier qalbieni. Is-Sultan tant habbu, li għamlu konsulent tiegħu u ried iżewġu lill-bintu Margerita ... u marru joqgħodu f'Kastell.

Sadattant ... il-ġenituri ta' Ġiljan ... irnexxielhom isibu fejn kien joqgħod binhom. ... Malli waslu, Margerita laqgħethom bil-ferħa u talbithom biex jorqdu fil-kastell għax kienu għajjenin.

Lura mill-kaċċa, Ġiljan iltaqa' ma' siehbu li ... kien jgħir għalih. Dan imlielu rasu b'ħafna hsebijiet ħżiena. Ġiljan baqa' sejjer dritt lejn il-kastell, daħal, u mar bilgri lejn il-kamra tas-sodda ... silet is-sejf u qatel lill-koppja kif kienet rieqda fis-sodda. ... Ftit hin wara jisma' 'l martu ssejjahlu minn isfel. Huwa dlonk nduna bl-iżball kbir li kien għamel - kien qatel lill-ommu u lill-missieru!

... Ġiljan u Margerita hallew il-ġid kollu warajhom u marru jgħixu qrib xmara bħala penitenza. Hemm bnew dejr biex jilqgħu lill-vjaġġaturi u jduru bil-morda fqajrin. Darba fost l-oħrajn, sama' lehen isejjahlu min-naħa l-oħra tax-xmara ... Ġiljan qadef bid-dgħajsa għax-xatt l-ieħor u sab imġid dem jistennieh. Hadu għandu u tah ikel u xorb. Imbagħad daħħlu fis-sodda tiegħu biex jistrieħ. Hin bla waqt, il-marid inbidel f'anglu mill-isbaħ. Alla ried jagħti lil Ġiljan l-aħħar prova.

Min kiteb il-versi?:



Spiru Tanti bl-ewfonju u missieru Giovanni bil-kurunetta mal-Banda tad-*Domus* fl-1925.

Fuq l-awtur tal-versi, Silvio Frendo, qajla stajt insib tagħrif dwar hajtu u hidmietu – dak li rnexxieli nikseb seta' jiġi biss minn riċerka li jien għamilt wara li qallibt ma nafx kemm-il programm imgħoddi tal-festa u ghejun oħra bil-miktub, bit-tama li niltaqa' ma' xi ntervista 'l hawn u 'l hinn minn xi anzjan Ġiljaniż li seta' tarraf xi haġa dwar il-ħolqien ta' dan l-innu. Huwa fatt madankollu, li dan Silvio Frendo kien ħabib ħafna ta' Spiru Tanti¹ u kienu jmorru jitgħallmu jkantaw flimkien għand xihadd (u allura dan ix-'xihadd' ma stajniex insiru nafu min hu jekk ma ssemmiex b'ismu) li jgħallem il-vuċi. Kien bis-saħħa ta' din il-ħbiberija li Spiru kien iddobba l-poezija tal-Innu Popolari San Ġiljan mingħand siehbu.

F'intervista oħra, Spiru Tanti jgħid li kien Silvio Frendo stess li mar bl-innu f'idu għand is-Surmast Pullicino biex jimmużikahulu. Fil-fatt, fil-programm tal-Festa – Awwissu 1990 – u Annwal tal-Parroċċa, f'pagni 19 u 21 insibu siltiet minn ntervista li Andrew Borg kien għamel lil Spiru Tanti fl-ewwel ta' Mejju ta' dik is-sena. Spiru jirrakkonta li: '... Dak iż-żmien kellna innu ieħor flok dak li nkantaw illum, kien in-*Nomine Insignie*. Tal-lum, 'Lil Ġiljan bniedem tas-sema ...' kitbu Silvio Frendo, **li kien mar għand is-Surmast Pullicino għall-mużika ...**'

Meta nkitbet il-mużika tal-innu?:

¹ Spiru Tanti (1910-22.XII.92) kien wiehed mill-ewwel bandisti Ġiljaniżi meta giet iffurmata l-Banda tad-*Domus* fl-1925 u wara saret il-Banda San Ġiljan. Bħala abbati, kien dejjem jiġri mal-Kappillan Bonanno u Salvu s-Sagristan. Hafna mit-tagħrif fuq il-Banda San Ġiljan nafuh lilu għax kien dejjem jirrakkonta u jikteb fuq San Ġiljan. Kien bniedem ħabrieki li kien jagħti sehmu mhux biss bħala bandist, iżda wkoll biex jgħin kemm fil-festa ta' barra kif ukoll dik ta' ġewwa. Jingħad ukoll li, kellu vuċi sabiħa u kien iħobb ikanta. (Programm tal-Kažin tal-Banda San Ġiljan maħruġ għall-okkażjoni taċ-ċentinarju tal-istatwa titolari ta' San Ġiljan 1893-1993, paġna 13.)



Is-Surmast Angelo Pullicino kien idoqq l-ewfonju ma' l-Orkestra Sant' Andrija (1926)

Biex nifhmu aħjar kif u meta seta' twieled dan l-innu, tajjeb l-ewwelnett li nieħdu s-sitwazzjoni fil-perspettiva tagħha bil-għan li noħolqu stampa aktar ċara ta' x'kienu ċ-ċirkustanzi li setgħu wasslu lil Pullicino biex jiktbu. F'programm tal-festa li kien hareġ f'Awwissu 1991 biex ifakkar il-mitt sena parroċċa, Spiru Tanti kien irrakkonta hekk f'pagna 23 fuq is-snin bikrin tas-Surmast Angelo Pullicino: 'Sena minnhom ma kienx hemm organista fil-knisja (ta' Lapsi) u Dun Pawl (Galea) hajjar lis-Surmast Pullicino jahseb għall-muzika hu. Dan aċċetta u Dun Pawl beda jgħallmu l-quddies u diversi kant li kien isir dak iż-żmien. Fil-festa ta' San Ġiljan tax-Xitwa organizza orkestra u saret festa solenni kif jixraq u rnexxiet.' Izda sfortunatament, għal darb'ohra, hawn Spiru ma jippreċiżax is-sena li fiha ġara dan kollu. Mill-banda l-ohra, setgħet kienet din l-istess okkażjoni li wasslet lis-Surmast Pullicino għalbiex jikteb l-Innu Popolari.

Luċjan, hu s-Surmast Pullicino, ikompli jsaħħaħ dak li qal Spiru Tanti: 'Meta kien hemm il-Kappillan Bonanno², Anġlu kien iġib orkestrina biex iddoqq l-antifona ta' San Ġiljan fil-knisja ta' Lapsi. Din kienet tkun magħmula minn flawt, klarinett, kornu, trumbun, vjolin, u vjolinċell'.³ Luċjan kien ikanta fil-kor għax kellu vuċi tajba meta kien zġhir. Għamlu xi żmien baqgħu jagħmluha anke meta lahaq il-kappillan Dun Anton Debono.

Spiru Tanti jikkonferma wkoll li: 'L-innu ta' Pullicino kien sar wara t-twaqqif tal-Banda San Ġiljan fl-1927, u għaldaqstant, hu (is-Surmast Angelo Pullicino) diġà kellu l-età.' Spiru jzid jgħid li: 'Qabel l-innu li nafu bih illum kien jeżisti ieħor bit-Taljan li kien jitkanta wara l-antifona bl-orgni u l-innijiet mal-ħruġ tal-vara min-niċċa.'

Il-konklużjoni:

B'dat-tagħrif f'idejna wieħed jista' jikkonkludi li, l-innu popolari ta' Pullicino nkiteb wara l-1927 imma mhux aktar tard mill-1935. Dan għall-fatt li, fuq n-naħa l-waħda nafu li, il-Banda msemija twaqqfet fl-1927, u kienet f'dik l-istess sena li hadet sehem għall-ewwel darba fil-festa ta' San Ġiljan. Nafu wkoll li, Pullicino kien responsabbli mill-orkestrina tal-knisja fejn żgur li ġe wiċċ imb' wiċċ mal-innu l-qadim ta' San

² Dun Amabile Bonanno (1874-1942) kien ir-raba' kappillan ta' San Ġiljan, mill-1908 sa ma miet fl-14 ta' Novembru, 1942, l-iktar kappillan li dam fil-parroċċa ta' San Ġiljan. Hu hadem hafna għall-Ġiljanizi kemm fl-Ewwel Gwerra Dinjija, kif ukoll fit-Tieni Gwerra. Fost l-għaqdiet li waqqaf insibu ċ-*Circolo San Giuliano*, fl-1923, u kien hadem mhux ftit biex il-banda tad-*Domus* tingħaqad ma' dan il-kazin u ssir l-Banda San Ġiljan. Hu kien jemmen li, post il-banda mhux fid-*Domus*, post ta' taġġim nisrani, Izda f'kazin soċjali. Il-kappillan Bonanno għadda minn hafna żmienijiet koroh minhabba it-tweemmin politiku tiegħu, speċjalment fl-aħħar tal-ghoxrinijiet, meta proprju kien strumentali biex issir l-għaqda bejn il-banda tad-*Domus* u c-*Circolo San Giuliano*. Kien hu li rnexxielu li jakkwista l-istrumenti tal-banda mingħand il-markiż Scicluna biex tissaħħaħ il-banda, u kien hu li, flimkien mal-promortur tal-kazin, is-Sur Ġużeppi Cassar, ra li din l-għaqda sseħh. (Banda San Ġiljan - 75 sena mit-twaqqif tal-banda - 1927-2002 - Programm ta' l-okkażjoni)

³ Silta minn intervista li kienet saret mill-awtur ma' Luċjan Pullicino nhar is-Sibt 17.VIII.02.

Ġiljan (dak bit-Taljan). Mill-banda l-oħra, f'programm (bit-Taljan ukoll) li kien ittella' fiż-Żurrieq biex jiġu ċelebrati l-festi popolari u selenni ad unur "N.S. Monte Carmelo" bejn id-19-21 ta' Lulju 1935, insibu li, il-Banda San Ġiljan, dejjem taħt id-direzzjoni tas-Surmast Angelo Pullicino, esegwit programm fil-jum tal-festa, jiġifieri nhar il-21 ta' Lulju, li kien jinkludi dawn li ġejjin: "Jolanda" Marcia, "Norma" Sinfonia ta' Bellini, "Ballo in Maschera" Selection ta' Verdi, "Tannhauser" Fantasia ta' Wagner, "Fra Diavolo" Fantasia ta' Weber, "The Vanish King" March (awtur mhux magħruf), "Inno Pontificio", "**Inno S. Giuliano**", u "Dio Salvi il Re".




Il-Programm tal-festa tal-Madonna tal-Karmnu taż-Żurrieq (1935)

U biex inkompli bis-saga tagħna bil-għan li nistabbilixxu data aktar fissa ta' meta seta' nkiteb dan l-innu, sena biss wara l-kuncert li kien sar fiż-Żurrieq, fil-programm tal-Banda San Ġiljan li sar fil-piazza (misraħ) Spinola nhar is-Sibt 29 ta' Awwissu 1936, jiġifieri, lejlet il-festa titutali ta' San Ġiljan indaqqew dawn ix-xoghlijiet li ġejjin:


.	INNO PO(N)TIFICIO	
Marcia Sinfonica	IDILIO D'AMOR(E)	A. Pullicino
Overture	NORMA	V. Bellini
Reminiscenza	No. 4	G. Vella
Selection	RIGOLETTO	G. Verdi
Marcia Sinfonica	ONDE D'ARGENTO	A. Pullicino
.	INNO SAN GIULIANO	A. Pullicino
.	GOD SAVE THE KING	

Mad-daqqa t'għajn, wiehed jista' faċilment jasal għall-konkluzjoni li, l-innu ta' Pullicino li kien indaqq fil-programm taż-Żurrieq (1935) huwa l-istess wiehed li ndaqq fil-festa ta' San Ġiljan (1936), u allura ma nkunux skorretti jekk nġid li, l-Innu Popolari ta' San Ġiljan kien diġà f'idejna talaqas sa mill-1935. Issa kemm kien ilu li nkiteb qabel dit-data (1935) wiehed ma jistax jgħid fiż-żgur, għax s'issa għad m'għandna l-ebda forma ta' dokumentazzjoni jew evidenza li tista' b'xi mod tissostanza dan.


Fl-arkivju tal-Knisja ta' Lapsi teżisti kopja oħra ta' programm tal-Banda San Ġiljan li kien sar nhar il-Ġimgħa 26 ta' Awwissu tal-1938 fit-8.30 ta' filgħaxija, u li fost il-marċi birjużi li kienu sejrin jizzanznu nsibu l-Innu Popolari ta' Pullicino. X'ifisser dan? Li, l-Innu Popolari issa kien beda jindaqq ukoll waqt il-marċi fit-toroq u allura ma baqax jindaqq biss fil-knisja ta' Lapsi jew fuq il-planċier waqt xi programm. Forsi għalhekk ukoll li, minn sempliċi **Inno San Giuliano** (1935) bidel ismu għal **Inno Popolari San Ġiljan** (1938), għax imbagħad kien lahaq rabba l-popolarità tiegħu fost il-Ġiljanizi f'qasir żmien.



Programm: 29.viii.1936




Programm: 26.viii.1938



Programm: 27.viii. 193?

Innu Popolari San Ġiljan - Analizi komparattiva:



(a) Paritutra għall-banda



(b) Partitura għall-pjanu


F'din l-analizi li ġejja ser inqabblu żewġ partituri originali li jinsabu fl-arkivju privat tal-awtur: (a) għall-pjanu, u (b) għall-banda. Biex nibdew, tajjeb illi ngħidu li, l-innu, li fih sitt kwartini (strofa ta' erba' versi), bl-ottonarji (vrus magħmulin minn tmien sillabi) bir-rima skont l-iskema a-b-a-b, hekk imsejha mqabbza, fih 24 battuta li jinqasmu kif ġej:

Introduzzjoni: 00⁴ – 08³
 Strofa: 08⁴ – 16³
 Ritornell: 16⁴ - 24³


Partitura (a) għall-pjanu:

L-introduzzjoni (b. 00⁴ – 08³): Din hija sentenza ta' tmien battuti magħmula minn erba' frażijiet ta' żewġ battuti l-waħda li lkoll jibdew b'anakrusi, jiġifieri fuq ir-raba' taħbita, u allura l-parti debboli, jew dgħajfa, tal-battuta. Is-sentenza, li tinqasam f'żewġ taqsimiet – antecedent u konsegwent – tilhaq il-qofol tagħha fis-sitt battuta bit-trijadi tas-sotto-dominanti (V), segwita mir-raba' u l-aħħar frażi li sservi ta' desinenza li thaddem is-soltu grupp kadenzjali – II7b – Ic – V – I – u b'hekk iġib 'ill-introduzzjoni fi tmiemha.

ANTECEDENT




KONSEGWENT




L-istrofa (08⁴ – 16³): Din hija wkoll magħmula minn sentenza ta’ tmien battuti, fejn kull frazi hija ekwivalenti għal vers minn tal-poeżija. L-antecedent (b. 08⁴ – 12³) hu indentiku għal dak tal-introduzzjoni. Imma meta niġu għall-konsegwent (b. 12⁴ – 16³), u hawn ikun irid jintlaħaq il-qofol ta’ sentenza, nassistu għall-frazi sekwenzjali, fejn (b) hija t-komplija ta’ (a), u wkoll, l-armonija hija aktar kumpatta fis-sens li l-ewwel sotto-frazi (b. 12⁴ – 13³) tibda bil-korda tat-toniku li biha tkun spicċat il-frazi precedenti, u żżomm l-istess korda fl-ewwel taħbita tal-battuta li jmiss imma fl-ewwel inverzjoni, filwaqt li żżid biss in-nota sensibbli fit-tieni wit-tielet taħbita fejn hemm proprju s-sinkopi. Fis-sotto-frazi l-oħra (b. 13⁴ – 14³) isseħħ modulazzjoni lejn is-sopra-toniku (SOL minuri), u għalkemm armonikament inkunu tlajna ton ‘il fuq – minn FA għal SOL, il-melodija tatina x’niġmu li ninsabu neżlin minflok tielgħin. L-istrofa tagħlaq bl-aħħar frazi timmodula lejn id-dominanti (V), bis-SI bekwadru tiddomina armonikament ix-xena.

KONSEGWENT



Ir-Ritornell (16⁴ – 24³): Ir-Ritornell hu maħsub għalbiex jikkuntrasta, madankollu, hawnhekk aktar għandna sitwazzjoni t’omogeneità, fejn ir-ritornell huwa biss it-komplija ta’ dak illi gie qablu u ma joffrix karatteristiċi ġodda, speċjalment f’dik li hija melodija. L-ewwel frazi (b. 16⁴ – 18³) hija tagħqida ta’ żewġ sotto-frazzjiet (c) u (d), li bejniethom jiffurmaw waqt sekwenzjali bħalma kellna f’battuti 12⁴ – 14³, bid-differenza imma, li hawnhekk (c) = toniku (I) u (d) = sotto-dominanti (VI), u allura għandna sens ta’ nżul kemm fil-linja melodika kif ukoll f’dawk li huma gradi tal-armonija.

ANTECEDENT



It-tieni frazi (b. 18⁴ – 20³) hija armonikament kumpatta għall-aħħar, mhux biss għax timmodula lejn is-sopratoniku (II) – SOL minuri, imma wkoll għax tħaddem kordi li fihom infushom huma kromatiċi, fejn in-noti konċernati ma jiffurmawx parti mill-iskala diatonika, u għaldaqstant ma jaqgħux taħt it-tonalità li nkunu bdejna u spicċajna biha – u liema hi l-aktar nota li tista’ qatt tikkontradixxi lill-FA maġġuri jekk mhux il-FA diesis?! Biex niftehmu aħjar eġja nieħdu il-frazi in SOL minuri fejn il-progressjoni armonika hija kif ġej:

	19				20		
4	1	2	3	4	1	2	3
V ⁷	I	I ⁷ d	VI	#IV ⁷	V	-----	

- 18⁴ Il-korda dominanti biż-żieda tas-settima minuri.
 19¹ Il-korda tat-toniku.
 19² L-istess korda imma biż-żieda tas-settima minuri (FA bekwadru) fil-qiegħ.
 19³ Il-korda tas-sopra-dominanti li għandha wkoll mis-sesta Ġermaniża⁴, l-aktar minħabba id-DO diesis li tiġi wara.
 19⁴ Il-korda tas-settima diminwita mibnija fuq is-sotto-dominanti awmentata.
 20¹⁻³ Il-korda dominanti.

Huwa proprju hawn li, ir-ritornell jilhaq il-qofol tiegħu u tal-innu in ġenerali, għax huwa appuntu hawnhekk li l-kromaticità hija fl-aqwa tagħha. U bħallikieku minn dan kollu li għadna kif għedna qisu qatt ma kien xejn, l-aħħar frażi (b. 20⁴ – 24³) treggħa' kollox lura għan-normal billi tikkanċella ħabta u sabta l-FA diesis, timmodula għal waqt wieħed lejn is-sotto-dominanti (IV), u tmur bilgri lejn ir-raba' u l-aħħar frażi hekk msejha kadenzjali biex tkun ċerta li taghlaq fuq in-nota dijatonika ta' FA maġġuri. Din l-aħħar frażi hija fil-fatt l-istess waħda li ltqajna magħha f'battuti 04⁴ – 08³.

Nagħlaq b'nota ċkejna billi nagħmel referenza għall-battuti 17 u 18, fejn il-kromi li hemm fil-kjavi tal-baxx jiffurmaw kontro-melodija sempliċi 'ma effettiva – karatteristika li nisbuha tista' tghid fir-ritornelli kollha ta' l-innijiet li kkompona s-Surmast Pullicino.

Partitura (b) għall-banda:

F'dik li hi struttura, dil-partitura hija l-istess bħal dik għall-pjanu, u allura m'hemm xejn x'wieħed jista' jżid f'dan ir-rigward. Biss, indawru ħarsitna lejn dawk l-elementi li għandhom x'jaqsmu ma' żieda jew xi bidliet żgħar fl-armonija, konsegwenza tal-holqien tal-kontrapunt.

L-innu huwa maħdum fuq tliet pentagrammi separati:

(i) kurunetti (cornetti) – hawn wieħed jassumi li, il-klarineti jdoqqu l-istess noti imma ottava ogħla; (ii) *Althorns* (baritoni) u ewfonji (ukoll mitkubin fil-kjavi tal-vjolin) – dan minħabba l-fatt ukoll li, l-*Althorn* huwa strument li jittrasponi, u allura n-noti mdaqqin jinstemgħu differenti minn dawk miktubin. Il-fatt li, l-*Althorn* qed fil-kjavi msemmija (jiġifieri in FA maġġuri) jtina x'nifhmu wkoll li ġa qedin trasportati bil-lest fit-tonalità t-tajba, dejjem jekk eventwalment il-kompożitur jiddeciedi li jniżżel t-tonalità ġenerali b'ton minn FA maġġuri għal Mi bemoll maġġuri; (iii) trumbuni u baxxi.

Analizi komparattiva:

Meta niġu biex inqabblu ż-żewġ partituri nsibu dan li ġej:

L-introduzzjoni (b. 00⁴ – 08³):

⁴ Is-sesta Ġermaniża (bl-Ingliż magħrufa bħala *German 6th*) hija korda magħmula minn trijadi maġġuri, jiġifieri grupp ta' tliet noti li jikkonsistu f'nota u t-terza maġġuri u l-kwinta perfetta ta' fuqha. Ma' dawn wieħed irid iżid is-sesta awmentata. Din il-korda tinbena fuq is-sitt grad minuri ta' l-iskala (ġieli wkoll, fuq it-tieni grad minuri). Għal dan il-fatt, is-sesta Ġermaniża hija waħda kromatika. Biex inġibu eżempju, jekk qegħdin in Do maggiore, is-sesta Ġermaniża tiġi taqra hekk: La bemoll, do, mi bemoll, u Fa diesis. Importanti hafna li, din il-korda ma tirsolvix mill-ewwel fuq id-dominanti għax tikkawża il-kwinti konsekuttivi. Minflok, għandha l-ewwel tirsolvi fuq il-korda tal-ewwel grad fit-tieni inverżjoni, u mbagħad tmur lejn id-dominanti. (Minn intervista li kienet saret ma' Tony Perry nhar id-19 ta' Settembru 2006 huwa kien qal hekk: Fuq is-sesta Ġermaniża kien jgħidli "Ara din is-sesta Ġermaniża, Ton", u kien isemmagħhieli. Dak iż-żmien ma kontx nifhem x'inhni jiena, imma is-sesta Ġermaniża niftakru jsemmiha qisu qed nitkellem miegħek issa!)

	1				2					3				4		
4	1	2	3	4	1	2	3	4	1	2	3	4	1	2	3	
	I	(VI)	Ic	V ⁷ b	> VI	-----				V ⁷ b	> V	(III)	V	V7	I	

Illi fl-anteċedent (b. 00⁴ – 04³), ir-RE fit-tieni taħbita fl-ewwel battuta aktar għandha tittiehed bhala s-sesta miżjuda fil-korda tat-toniku (I) milli bhala korda tas-sopra-dominanti (VI). L-istess jingħad għat-tieni taħbita fit-tielet battuta, fejn il-LA hija biss is-sesta miżjuda fil-korda tad-dominanti (V) u mhux tiffirma parti mill-korda medjanti (III). Innota wkoll li, fir-raba' taħbita (b. 1) in-nota sensibbli qegħda fil-qiegh.

Il-konsegwent (b. 04⁴ – 08³) ma joffri xejn ġdid f' dik li hija armonija.


L-istrofa (b. 08⁴ – 16³):

L-anteċedent (b. 08⁴ – 12³) huwa l-istess bħall-dak tal-introduzzjoni.

Il-konsegwent (b. 12⁴ – 16³) joffri spettaklu ta' kromaticità, fejn naraw wkoll jigi mhaddem il-marċ tal-kwinti:

	FA maġġuri ---	RE minuri ---	SOL minuri -----	DO maġġuri -----								
	13		14	15	16							
4	1	2	3	4	1	2	3	4	1	2	3	
	III	V ⁷ d	VIb	V ⁷ d	> II	-----				V ⁷	> I	V ⁷

MARĊ TAL-KWINTI



Kif wiehed jista' jinnota, il-konsegwent, l-ewwel jimmodula lejn is-sopra-dominanti (VI) – RE minuri, mbagħad is-sopra-toniku (II) – SOL minuri, u mbagħad lejn id-dominanti (V) – DO maġġuri – liema tonalitajiet jigu kollha minn FA maġġuri.


Ir-Ritornell (b. 16⁴ – 24³):

Anteċedent (b. 16⁴ – 20³):

					SOL minuri -----										
	17				18				19				20		
4	1	2	3	4	1	2	3	4	1	2	3	4	1	2	3
	I	-----				VI	-----				V ⁷	> I	I7d	VI	Ger.6

L-attenzjoni tagħna tmur mill-ewwel fuq it-tielet wir-raba' taħbita ta' battuta 19, fejn is-sopra-dominanti (VI) tissarraf f'Sesta Ġermaniża, bis-sesta awmentata fil-qiegh. Madankollu, il-kwinti mtennija ma gewx evitati għax din il-korda partikolari, minflok għaddiet l-ewwel, kif suppost, għall-korda fit-toniku bil-kwinta fil-qiegh (Ic), qegħda ttrisolvi direttament fil-korda dominanti (V) - xihaġa li ma setghetx issir jekk mhux billi tissospendi żewġ noti, filwaqt li thalli lill-għerq u s-sesta awmentata jtrisolvu weħidhom:

SESTA ĠERMANIŻA



Il-konsegwent (b. $20^4 - 24^3$), huwa l-istess wieħed bħal dak li nsibu fl-introduzzjoni (b. $04^4 - 08^3$).

Kontrapunt:

Element ieħor important fl-innu huwa l-kontrapunt, li tiegħu qed nagħtu tliet definizzjonijiet varji imma li joqorbu lejn xulxin: (i) t-tagħqid ta' żewġ melodiji, jew aktar, li flimkien jagħmlu sens mużikali⁵; (ii) żewġ motivi, jew aktar, imdahhlin b'sengha f'xulxin f'melodija waħda⁶; (iii) għaqda ta' noti b'figuri differenti.⁷

Fil-partitura għall-banda, il-kontrapunt qed bejn il-melodija ewlenija (klarineti / kuruneti) u l-kontromelodija tal-baritoni / ewfonji. Il-bqija tal-istrumenti, jiġifieri korni / trumbuni / baxxi / perkussjoni (tanbur / pjatti / katuba) jieħdu hsieb il-parti ritmika.

N.B. Il-parti storika ta' dan l-artiklu żgur li mhux eżawrita. Għadaqstant, kulmin għandu xi tagħrif li jista' jżid ma' dan, gentilment mitlub jikkuntattjani.

Glossarju:

Antecedent: frazi li tiġi qabel.

Antifona: Silta sagra qasira, meħuda l-aktar mill-Bibbja, reċitata jew kantata waqt funzjonijiet liturġiċi u l-uffiċċju divin. Fl-antik, il-kant kien ikun fl-istil Gergorjan iżda maż-żmien, kompożituri bdew jimmużikawha fi stili kontemporanji. F'Malta, l-antifona tal-festa saret l-aktar biċċa importanti li titkanta waqt festa u tkun mistennija hafna speċjalment waqt id-dhul tal-vara fil-knisja wara l-purċissjoni.⁸

Battuta: mizura mużikali. Battuta tinfired minn oħra permezz ta' stangetta (*barline*).

Konsegwent: frazi li tiġi wara.

Modulazzjoni: Mogħdija minn kjavi għal oħra bhala proċess mużikali kontinwu f'kompożizzjoni normalment xi ftit twila.⁹

Motiv: frazi mużikali ripetuta.

Orkestrina: orkestra żgħira bħalma nsibu f'xi tiġijiet jew festini privati.

Pentagramma: vers ta' hames rigi għall-kitba tal-mużika.

Ritornell: passagg mużikali li jkun ripetut. Fil-kanzunetta, dik l-istrofa li tirrerpeti ruħha.

Sinkope: Meta n-nota taħbat b'mod illi nofs il-valur tagħha jaqa' fuq il-parti forti u n-nofs l-ieħor fuq id-deboli.

Strofa: kelma li tirreferi għall-ewwel taqsima tal-għanja jew poezija, li mhix xejn għajr silta sħia li ssawwar paragrafu poetiku. Stanza hija kelma oħra għal strofa.

Trijadi: grupp ta' tliet noti fuq xulxin.

⁵ Serracino-Inglott Mario: Id-Dizzjunarju Malti u teżawru ta' malti mħaddem – Merlin Library Ltd. (2000).

⁶ Vella Bondin Joseph: Il-mużika ta' Malta sal-aħħar tas-seklu tmintax (Vol. 18) - Sensiela Kullana Kulturali (2000) – Pubblikazzjoni PIN.

⁷ Grech Gejtjan: Grammatika jew taġġim mużikali meħud minn diversi awturi kbar tal-mużika – It-Tieni Edizzjoni (1949).

⁸ Vella Bondin Joseph: Il-Mużika ta' Malta sal-aħħar tas-Seklu Tmintax – PIN (Malta, 2000).

⁹ Ibid.

Manoel Pirotta twieled in-Naxxar fl-1962. Tgħallem il-klarinet u nġhaqad mal-Banda Cittàdina King's Own ta' 12-il sena. F'Malta, studja għand il-kompożitur prolificu, Carmelo Pace. Kiseb hames 'fellowships' mill-VCM (1994), LCM (1995), NCM (1996), TCL (1997), u IBC (2004). Kiseb ukoll il-midalja tad-deheb fil-kompożizzjoni (1995), u l-orkestrazzjoni (1996), u *certificated and registered teacher* (1999) mill-VCM, li tiegħu huwa wkoll membru onorarju. Iggradwa Masters mill-konservatorju nazzjonali superjuri ta' Lyon, Franza. *Full-time lecturer* fil-University of Malta Junior College, Msida. Nominat "International Musician of the Year" mir-Research and Advisory Board of the International Biographical Centre, Cambridge (2003). Idderieġa l-*Catholic Institute Orchestra* (1987-9) u l-Orkestra Żgħażaġh Maltin (1994-96). Ilu jmexxi l-*University Junior College Orchestra* u l-*Euro Academy Youth Orchestra* sa mill-1998 u 2002 rispettivament. Għandu xogħlijiet ippubblikati f'antologiji mużikali, oħrajn jinsabu fuq CDs, u oħrajn indaqqew f'pajjizi Ewropej. Rebbieh ta' midalji u gari mużikali, fosthom għall-aqwa marċ brijuż inniedi mis-*Società Flarmonica Nazzjonale "La Valette"* f'għeluq il-125 anniversarju mit-twaqqif tagħha. Inġhata l-*Grand Prix des Arts* għall-kompożizzjoni u direzzjoni mużikali fit-tmien edizzjoni tal-*Malta International Art Biennale* (2007). Inġatar Surmast tal-Banda San Ġiljan fl-2008.